



बहुदरमाई नगरपालिकाको आठौं नगर सभाको बैठकमा

प्रस्तुत



आर्थिक वर्ष २०७९/०८० को लागि
वार्षिक नीति, कार्यक्रम तथा बजेट



सुष्मा कुमारी कुशवाहा

उप प्रमुख

बहुदरमाई नगरपालिका बहुअरी पिडरी,

जिल्ला, पर्सा

मधेश प्रदेश, नेपाल

बहुदरमाई नगरपालिका बहुअरी पिडरी,पर्साको आठौ नगर सभामा आ.ब.
२०७९/०८० को लागि नगर उप प्रमुख सुष्मा कुमारी कुशवाहा ज्युवाट पेश
भएको निती,कार्यक्रम एवं बजेट

मिति: २०७९।०३।१०गते

सर्व प्रथम यस बहुदरमाई नगरपालिकाको आठौ नगरसभाको प्रारम्भ समारोहमा उपस्थित नगरका नगर प्रमुख ज्यु,वडा अध्यक्ष ज्युहरु, कार्यपालिका सदस्य ज्युहरु,नगर सभाका सदस्यज्युहरु ,कर्मचारी र संचारकर्मीहरु तथा उपस्थित सम्पूर्ण ब्यक्तित्वहरुलाई नगरपालिका तथा मेरो ब्यक्तिगत तर्फबाट हार्दिक स्वागत एवं अभिवादन गर्न चाहन्छु ।

आदरणिय सभाध्यक्ष ज्यु ,

लामो राजनैतिक संघर्ष र विभिन्न काल खण्डका बलिदानको जगमा देश अहिले संघिय लोकतान्त्रीक गणतन्त्रको अभ्यासमा छ । विभिन्न आन्दोलनमा सहादत प्राप्त शहिदहरु प्रति हार्दिक श्रदान्जली ब्यक्त गर्दछु । साढे दुई सताब्दीको राजतन्त्र, त्यस बिचमा हुर्किएको निरंकुशतन्त्र र केन्द्रिकृत शासनले जनतालाई समावेश र समतामुलक निकास हुन सकेन । राज्य सम्यन्त्र संचालकहरुको पुर्वाग्रहबाट खास गरि मधेश क्षेत्र सधै विकास र अवसरबाट बंचित रहयो र बनाईयो । आज देशमा तहगत सरकार संचालनको अभ्यासमा छ । गाउं गाउंमा सिंहदरबारको अवधारणलाई संवैधानिक रुपमै ब्यवस्थित गरिएको छ तर पनि जनताले सुशासन र विकासको पुर्ण अनुभुति पाएका छैनन ।

विगत पांच वर्षमा बहुदरमाई नगरपालिकाका जनता प्रति जनप्रतिनिधिहरुले गरेका कार्य एवं उपलब्धिको सम्मान गर्दै आउने दिनमा यस नगरपालिकाको समृद्धिका लागि म लगायतका जनप्रतिनिधिहरु अझ बढी जनताप्रति उत्तरदायी बन्ने भावनाका साथ यो निती,कार्यक्रम एवं बजेट पेश गर्ने जमर्को गरेको छु ।

विश्व ब्यापी रुपमा फैलिएको कोभिड १९ को पहिलो र दोस्रो भेरिएन्टको संकमणबाट विश्व आक्रान्त भएको र हाम्रो देशमा पनि यस बाट ठुलो असर परेको सर्व विदित नै छ ।

जनताको बढदो ईच्छा आंकाक्षालाई केहि हदसम्म भए पनि यस नगरपालिकालाई प्रदान गरिएको साधन,श्रोत एवं आम्दानीबाट पुरा गर्न यो निती,कार्यक्रम एवं बजेट प्रस्तुत गर्दै छु ।

आदरणिय महानुभावहरु :

नेपालमा संघीय लोकतान्त्रिक गणतन्त्रात्मक शासन व्यवस्थाको मार्गलाई नेपालको संविधानले अंगिकार गरेको छ । यसैको आधारमा संघ, प्रदेश र स्थानीय तहलाई राज्य शक्तिको श्रोत प्रयोग गर्ने अधिकार प्रदान भएको छ । आज हामी नेपालको संविधानको भाग १८ धारा २२२ बमोजिम नियमित रूपमा शुरु भएको यो आठौं नगर सभाको प्रारम्भ समारोहमा उपस्थित भएका छौं।

आ.ब. २०७९/०८० को लागि नीति, कार्यक्रम तथा बजेट तर्जुमा गर्दा अबलम्बन गरिएका पद्धति र आधारहरु प्रस्तुत गर्दछु ।

- नेपालको संविधान, २०७२
- स्थानीय सरकार संचालन ऐन, २०७४
- राष्ट्रिय प्राकृतिक स्रोत तथा वित्त आयोग ऐन, २०७४
- अन्तर सरकारी वित्त व्यवस्थापन ऐन, २०७४
- आर्थिक कार्यविधि तथा वित्तीय उत्तरदायित्व ऐन, २०७७
- संघतथा प्रदेश सरकारले जारी गरेका नीति, कानून, मार्गनिर्देशन र मापदण्ड
- संघ, प्रदेश र स्थानीय सरकारले जारी गरेका नीति, कानून, मार्गनिर्देशन र मापदण्ड
- स्थानीय तहमा बजेट तर्जुमा, कार्यान्वयन, आर्थिक व्यवस्थापन तथा सम्पति हस्तान्तरण सम्बन्धी निर्देशिका, २०७४
- संघीय, प्रादेशिक र नगरपालिकाको आवधिक विकास योजनाले लिएका नीति तथा प्राथमिकताहरु,
- दिगो विकासका लक्ष्य र योजना आयोगले निर्धारण गरेका क्षेत्रहरु
- श्रोत अनुमान तथा बजेट सिमा निर्धारण समिति र स्थानीय राजश्व परामर्श समितिका निर्णयहरु
- वडास्तरीय योजना तर्जुमा भेला, वडा समितिको सिफारिस, विषयगत समितिको र बजेट तथा कार्यक्रम तर्जुमा समितिबाट सिफारिस भई आएका योजनाहरु
- नेपालले अन्तराष्ट्रिय जगतमा जनाएका प्रतिबद्धताहरुबाट सिर्जित दायित्वहरु
- महालेखा परीक्षकका बार्षिक लेखापरीक्षण प्रतिवेदनहरु
- स्थानीय तहका क्षेत्रगत नीति, रणनीतिहरु, योजना तथा अध्ययन प्रतिवेदनहरु,

आदरणिय महानुभावहरु :

आर्थिक वर्ष २०७९।०८० को नीति तथा कार्यक्रम विगत वर्षहरुमा प्रस्तुत भएका नगर विकासको सिद्धान्त, चालु नीति तथा कार्यक्रमको निरन्तरता तथा केही थप परिवर्तन सन्दर्भ र

आवश्यकताहरूलाई आत्मसात गर्ने नयां कार्यक्रमहरू तय गरी कार्यवन्वयनमा लैजाने अभिप्रायका साथ प्रस्तुत गरेको छु । नेपाल अधिराज्यको संविधान २०७२ को भाग ४ धारा ४९ , ५० , ५१ मा राज्यले तय गरेको निर्देशन सिद्धान्त, स्थानीय तहको निर्वाचनका बेला घोषित प्रतिवद्धताहरूलाई साकार पार्न आवश्यक पूर्वाधार निर्माण, रोजगार सृजना, कृषि तथा स्व रोजगार सृजना, उत्पादकत्व बृद्धि गर्ने क्षेत्रमा सुधार गर्न विशेष ध्यान दिईने छ । नगरपालिकाद्वारा विभिन्न समयमा अध्ययन अनुसंधान गरी प्राप्त भएका प्रतिवेदन, सुझाव र दिर्घकालिन विकासका मोडललाई अनुसरण गर्दै लगिने छ । कोरोना भाईरस , हावाहुरी, अबिरल वर्षा , बाढी, आगलागी जस्ता अन्य प्रकोपहरूबाट धेरै अनुभवहरू सिक्िएको छ । यस्ता समस्याहरूसंग जुध्न उत्पादन र उत्पादकत्व बृद्धि गर्न निर्वाहमुखि कृषि प्रणालीलाई रुपान्तरण गरी ब्यवसायिक र औधोगिकीकरण तर्फ आर्कषित गरिने छ । आवश्यकतामा आधारित ज्ञान परिमाणमा आधारित अनुदानको नीति अख्तियार गरिने छ ।

सामुहिक तथा ब्यवसायिक खेती र पशुपंक्षी पालन प्रणाली विकासमा सहयोग गरिने छ । उन्नत जातको पशुपंक्षी पालनलाई प्रोत्साहन गरी पशुपंक्षी र कृषि विमा कार्यक्रमहरूलाई बढवा दिईने छ । आदरणिय नगरसभा सदस्यहरू ज्यू ,

बहुदरमाई नगरपालिकाको समग्र विकासको लागि तय भएको नारा “**बहुदरमाई नगरपालिकाको विकास र सम्वृद्धिको आधार, शिक्षा, स्वास्थ्य, कृषि र पूर्वाधार**”लाई सार्थक बनाउन अथक प्रयास गरिने छ ।

- सबै वडा भित्रका पक्कि मोटरेवल बाटो तथा नाला निर्माणमा उच्च प्राथमिकता दिईने छ ।
- एक घर एक धारा भन्ने नाराको साथ खानेपानी ब्यवस्थाको लागि निरनतरता दिईनेछ ।
- पहिलो चरणमा किसानहरूको लागि कृषि मिटर निःशुल्क जडान कार्यमा नगरपालिकाको तर्फबाट आवश्यकता अनुसार सहयोग गरिनेछ ।
- सम्पूर्ण स्वास्थ्य संस्थाहरूलाई सक्षम बनाउदै स्वास्थ्य विमा कार्यक्रमलाई आकर्षित गराउदै विमा कार्यक्रमका लागि सम्वद्ध संस्थाहरूसंग सहकार्य गर्दै नागरिक स्वास्थ्य जोखिम बहनका लागि स्वास्थ्य विमा प्रर्वधन गर्ने नीति अवलम्बन गरिने छ ।
- नगर स्तरमा एक वटा नगरसभागृह तथा एक वटा खेलकुदको लागि स्टेडियम निर्माण कार्यको लागि सम्वन्धित निकायमा पहल गरिने छ ।
- उज्यालो नगरपालिका भन्ने नारालाई सार्थक बनाउन सौर्यबती ब्यवस्थापन सम्वन्धि योजना डिपिआर बमोजिम सौर्यबती जडान गर्दै लगिने छ ।

- गुणस्तरीय शिक्षामा नागरिकहरूको सरल र सहज पहुँचका लागि शिक्षा सिकाईमा प्रविधिको प्रयोगमा जोड दिईने छ ।
- सरकार, सहकारी र नीजि क्षेत्र समेतको साभेदारीमा रोजगार सृजना, श्रोतको पुर्ण परिचालनमा विशेष जोड दिईनेछ । जसको लागि सहकारी संस्थाहरूको दर्ता, संचालन र नियमनको लागि सहकारी ऐन अनुसार आवश्यक प्रशिक्षणको व्यवस्था गरिने छ ।
- महामारी नियन्त्रण, विपद ब्यवस्थापन तथा आपतकालिन स्वास्थ्य अवस्थाको पुर्ण तयारीका लागि एकिकृत उपचारहरूको अवलम्बन गर्दै स्वास्थ्य निगरानीलाई सुदृढ गरिने छ ।
- आधारभुत स्वास्थ्य सेवामा सबै नगरवासीहरूको सर्व सुलभ पहुँच तथा गुणस्तर सुनिश्चितता गर्दै खोप, सुरक्षित मातृत्व तथा परिवार नियोजन, नवजात शिशु तथा बाल स्वास्थ्य, आर्यवेदिक तथा परम्परागत स्वास्थ्य सेवालाई प्रशय दिदै निशुल्क स्वास्थ्य शिविरहरू संचालन गरिने छ ।
- बाल विवाह, यौन जन्य अपराध , दुर्ब्यसनी, जातीय तथा धार्मिक विभेद न्युनिकरणका लागि विधालय स्तरबाटै जागृती ल्याउन सचेतना सम्बन्धि कार्यक्रमहरू संचालन गरिने छ ।
- प्राण घातक रोगहरूबाट बचनको लागि सम्पुर्ण बालबालिकाहरूलाई सबै खोप लगाएको सुनिश्चित गरी नगर नै पुर्ण खोप कार्यको निरन्तरता दिईने छ ।
- शैक्षिक बेरोजगार, बेरोजगार, बैदेशिक रोजगारबाट फिर्ता आएका युवाहरूलाई उत्पादनशिल क्षेत्र र रोजगारी सृजना हुने गरी कृषि, पशुपालन र स्वरोजगार सृजना हुने साना तथा मझौला उधोग संचालनमा आकर्षण बढाउने गरी कार्यक्रमहरू संचालन गरिने छ ।
- एकल महिला, ज्येष्ठ नागरिक, अपांगता भएका ब्यक्ति, टुहुरा र सिमान्कृत समुदायका लागि राज्यबाट प्रदान हुने सामाजिक सुरक्षालाई थप सुदृढ गर्दै उत्पादनशिल क्षेत्रमा सहकार्य बढाउने कार्यलाई बढावा दिईने छ । साथै स्थानीय बैकसंग समन्वय गरि सामाजिक सुरक्षा भता बितरण कार्यमा सहजताको लागि पहल गरिने छ ।
- ज्येष्ठ नागरिक, बालबालिकाहरूको आराम तथा मनोरन्जनका लागि दिवा सेवा केन्द्र स्थापना गरी संचालनमा ल्याईने छ ।
- विधालयमा किशोर किशारी प्रजनन स्वास्थ्य शिक्षा तथा किशोरीहरूलाई निशुल्क सेनेटरी प्याड वितरण गरिने छ ।

- लागु पदार्थ दुर्ब्यसनीमा फसेका युवाहरुको लागि विशेष किसिमको तालिम,सडक नाटक,चेतनामुलक कार्यक्रमहरु संचालन गरिने छ ।
- युवाहरुको लागि खेलकुदको विकास मार्फत स्वास्थ्य, अनुशासित नागरिक उत्पादनमा जोड दिईने छ ।
- साना तथा घरेलु उधोगको दर्ता संचालन र नियमनको लागि आवश्यक कार्यविधिहरु निर्माण गरि बेरोजगार र विभिन्न सिप सिकेर फर्केका युवाहरुलाई उत्पादनशिल क्षेत्रमा आकर्षण बढाउन मेयर उधमशिल कार्यक्रमसंग आवद्ध गरी संचालन गरिने छ ।
- नगरका युवा युवतीहरुलाई दुर्ब्यसनीबाट टाढा राख्न स्वास्थ्यकर्मी, सुरक्षाकर्मी, टोलसुधार समितिहरु गठन गरी सरोकारवाला संघ संस्थाहरूसंग हातेमालो गर्दै संयुक्त पहल कदमी गरिने छ ।
- नगरवासीहरुको पारिवारिक तथा ब्यक्तिगत विवरण, घरजग्गाको विवरणलाई डिजिटलाईज्ड गरि कार्यालयबाट सम्पादन गरिने कार्य र विवरण डिजिटलाईज्ड गर्ने कार्यको प्रारम्भ गरिने छ ।
- नगरपालिका भित्रका आदिवासी जनजाती, दलित तथा सिमान्तकृत जातीहरुको भाषा, लिपी, संस्कृती भेषभुषा धार्मिक तथा सांस्कृतिक परम्पराको संरक्षण तथा सम्बर्द्धनमा टेवा पुरयाउने गरी लक्षित कार्यक्रम संचालन गरिने छ ।
- नगरका सम्पूर्ण ऐतिहासिक धार्मिक, सांस्कृतिक एवं पुरातात्वीक महत्वका स्थलहरुको पहिचान गरी संरक्षण र सम्बर्द्धन साथै विभिन्न समयमा हुने चाडपर्व र महोत्सवहरुलाई थप ब्यवस्थित गरिने छ ।
- प्राकृतिक तथा अन्य विपत जोखिम न्युनिकरणका लागि नागरिक स्तरसम्म जागरण तथा पुर्व तयारीका लागि आवश्यक कार्यक्रम संचालन गरिने छ । साथै विपत ब्यवस्थापनको लागि आवश्यक ऐन, नियम, कार्यविधिको निर्माण यसै सभाबाट पारित गरि छुट्टै स्थापना गरिएको विपत ब्यवस्थापन कोषलाई थप मजबुत र ब्यवस्थित गरिने छ ।
- नगरपालिकामा स्थायी पदपुर्ति हुन नसकेको अवस्थामा हाल कार्यरत करार, ज्यालादारी कर्मचारीहरुलाई अर्को ब्यवस्था नभएसम्म पुनरावलोकन गरि आवश्यकता अनुसार ब्यवस्था मिलाईने छ ।
- स्वास्थ्य संस्थामा भएको दरबन्दि अनुसार जनशक्ति पदपुर्तिगरी स्वास्थ्य सेवालाई अटुट निरन्तरता दिईने छ ।

- महिला उघमीहरूलाई विभिन्न खाले आयमुलक तथा आय आर्जन किसिमका तालिम, प्रविधी प्रदान गरि जिविकोपार्जन हुने ब्यवस्था मिलाईने छ ।
- स्थानीय सरकार, प्रदेश सरकार तथा अन्य साभेदार संस्थाहरूबाट प्राप्त हुने अनुदान र कार्यक्रमहरूको संचालनका लागि सहकार्य गर्ने कार्यलाई अझ बढी प्रभावकारी बनाईने छ ।
- स्थानीय संचार माध्यमलाई सम्बर्द्धन र प्रर्वद्धन गरिने नीतिलाई निरन्तरता दिईने छ । संचार माध्यमको अधिकतम उपयोग मार्फत पारदर्शिता र जवाफदेहितालाई जोड दिईने छ ।
- विभिन्न कारणबाट चालु आ.व.२०७८।०७९ मा पुरा हुन नसकेको योजना तथा कार्यक्रमहरूलाई यथाशक्य पुरा गरी फरफारक गरि लेखा परिक्षण गराउने दायित्व पुरा गरिने तर्फ विशेष प्राथमिकता दिईने छ ।
- नगरभित्रका युवा, क्लब, आमा समुह, सरकारी समुह लगायतका संगठित समुहहरूलाई सुचिकृत गरि खेलकुद, समाज सेवा, स्वरोजगार तथा विकास निर्माण कार्यमा सरिक गराउन विशेष जागरण अभियानको रुपमा कार्यक्रम संचालन गरिने छ ।
- नक्सा पास नगरि निर्माण भएका भौतिक संरचना र स्वीकृत मापदण्ड विपरित निर्माण भएका संरचनाहरूलाई विशेष ब्यवस्था गरी कानुनको दायरामा ल्याई त्यस्ता कार्यलाई निरुत्साहित गरिने छ ।
- ऐन नियम कानुन र कार्यविधिको अभावमा नगरपालिकाको कार्य सम्पादनमा एकरूपता र ब्यवस्थित हुन नसकेको अनुभव गरिएको छ । विपत ब्यवस्थापनलाई सहज गराउन तथा उद्योग, ब्यपार ब्यवसाय दर्ता , संचालन र नियमनमा असहज भएकोले विपत ब्यवस्थापन ऐन लगायतका दर्जन बढी ऐन नियम र कार्यविधिहरू यसै सभाबाट पारित गरि लागु गरिने छ ।
- पिछ्छडिएको वर्ग, दलित, गरीब,अपांग समुदायका बालबालिकाहरूको शिक्षामा पहुंच पुरयाउन विशेष कार्यक्रम तथा छात्रवृत्तिको ब्यवस्था गरिने छ ।
- भर्खरै स्थापना भएको आयुर्वेद औषधालयबाट प्रवाह हुदै आएको नियमित सेवालाई थप प्रभावकारी बनाईने छ ।
- नगरपालिका क्षेत्रमा **E- Library** को स्थापनामा सहयोग गरिनेछ ।
- नगरपालिकाको बस्तुगत विवरण (पार्श्व चित्र) तयार गरी साल बसाली अद्यावधिक गरिनेछ।

- न्यायिक समितिलाई सवल र सक्षम बनाउन सहयोग गरिनेछ ।
- कृषि तथा पशु उपजलाई बजारीकरण गरी किसानको उत्पादनको उचित मूल्य दिन कृषि संकलन केन्द्र स्थापना गरी कृषि बजारको विकास गर्ने कार्यको थालनी गरिने छ ।
- प्राकृतिकविपद्का समयमा राहत वितरणका लागि न्यूनतम राहत सामाग्रीको भण्डार गर्ने व्यवस्था मिलाईनेछ।
- निर्वाचित पदाधिकारी तथा कर्मचारीहरुको क्षमता अभिवृद्धिका कार्यक्रम संचालनलाई निरन्तरता दिईनेछ।
- कार्यालयको प्रशासनिक तथा भौतिक अवस्थालाई क्रमशः सुदृढ गर्दै लगिने छ ।
- गरिब विपन्न परिवारका किशोर किशारीहरुको सामुहिक विवाह कार्यक्रमको आयोजना गरिने छ ।
- नगरपालिकाको अघिल्लो कार्य कालको मुल्यांकन गर्दै वर्तमान आवश्यकताको पहिचान गरि आगामी ५ वर्षको स्वेतपत्र,डिपिआर, आवधिक नगर विकास गुरु योजना तयार गर्ने निती लिईएको छ ।
- बहुदरमाई नगरपालिकाको विकास एवं समृद्धिका लागि आवश्यकता अनुसार कार्यपालिका भित्र तथा नगर क्षेत्र भित्रका अन्य विज्ञहरु सम्मिलित नगर प्रमुख,उप प्रमुखको समन्वयमा विभिन्न समिति उप समितिहरु गठन गरि कार्यवन्धन गरिने छ ।
- बहुदरमाई नगरपालिकाको कार्य संचालन स्थानीय सरकार संचालन ऐन २०७४ बमोजिम नगर प्रमुख एवं उप प्रमुखको सहमती, सहकार्य, र समन्वयमा गरिने छ ।

उपस्थित महानुभावहरु:

बहुदरमाई नगरपालिकाको विकास र समृद्धिको आधार शिक्षा , स्वास्थ्य, कृषि र पुर्वाधार भन्ने नाराका साथ विकासको गतिमा अघि बढीरहेको परिपेक्ष्यमा यस वर्षलाई विकासको आधार वर्षका रुपमा लिईएको भएता पनि सबैको सहयोग र सहकार्य विना यो असम्भव भएकोले नगरको समग्र विकासका लागि सबै निर्वाचित जनप्रतिनिधि, माननीय सांसद ज्युहरु, संघीय सरकार, प्रदेश सरकार, नगरपालिकामा कार्यरत राष्ट्रसेवक कर्मचारीहरु, नागरिक समाज, संचारकर्मी एवं आय नगरवासीहरुको सकृय सहयोगको अपेक्षा गरेको छु । विगत वर्षहरुमा जस्तै सम्पूर्ण क्षेत्रबाट यस नीति कार्यक्रमको सफल कार्यान्वयनका लागि सहयोग र सुभावाको सदा अपेक्षा गर्दछु ।

आदरणीय सभाध्यक्ष ज्यू

बजेट निर्माण तथा कार्यान्वयन

- आर्थिक वर्ष २०७९/०८० को बजेट निर्माणको केन्द्र वडालाई मानिएको छ। सोही अनुसार प्रत्येक वडालाई पूँजीगत तर्फ र चालु तर्फ खर्च गर्न सक्ने गरी अधिकतम बजेटको सीमा निर्धारण गरी सोही अनुसार वडा समितिबाट आएका योजनाहरु जस्ताको तस्तै राखिने छ भने उक्त योजनाको कार्यान्वयन समेत वडामार्फत नै गरिनेछ।
- जनसहभागिता अभिवृद्धि गर्नको लागि साभेदारी नीतिलाई प्रबर्द्धन गर्ने नीतिलाई प्रमुखता दिइने छ।
- नगरवासीका असमित आवश्यकता र चाहनालाई पुरा गर्नको लागि सबै वडा कार्यालयहरुबाट पेश भएका योजनाहरुमा बजेट नपुग हुने भएकोले योजनाहरुलाई एकत्रित गरी योजना बैंकको रुपमा राखिने र ती योजनाहरुको लागि लाग्ने थप रकम निकासको लागि प्रदेश सरकार र संघीय सरकारमा माग गरिने छ।
- साथै साभेदार संघ संस्थाहरूसंग लागत साभेदारीमा समेत योजना कार्यक्रम संचालन गर्दै लगिने छ।
- चालु आ.व. २०७८।०७९ को खर्च भई बाँकी रहने बजेटलाई छलफल पछि आ.व. २०७९।०८० को अनुमानित बजेटमा समावेश गरिनेछ।

आदरणीय महानुभावहरु:

प्रस्तुत नीति तथा कार्यक्रम लागु गर्न आगामी आर्थिक वर्ष २०७९।०८० को लागि कुल बजेट रु.६००६०३८७२।०० आय हुने अनुमान गरेको छु भने व्यय तर्फ सबै वडा कार्यालय, विषयगत शाखाहरुबाट पेश भएका र नगर भित्र रहेका विभिन्न संघ संस्था एवम नागरिक समाज माग एवं राय सल्लाह सुभाबको रुप आएका योजना तथा कार्यक्रमहरुलाई एकिकृत योजना तर्जुमा समिति, बजेट तथा कार्यक्रम तर्जुमा समिति हुदै कार्यपालिकामा छलफल गरी प्रस्ताव गरेका योजना/कार्यक्रमहरु नगर सभामा विभिन्न चरणमा छलफल गरी स्वीकृत भए बमोजिम विनियोजन हुने व्यहोरा नगर सभा सदस्यज्यूहरु लगायत सम्पूर्ण महानुभावहरु समक्ष जानकारी गराउदछु। बजेटको सार संक्षेप यस प्रकार रहेको छ।

आयतर्फ:

क्र.सं.	आयशिर्षक	प्रस्तावित आय रकम	कैफियत
१	संघीय सरकार समानीकरण अनुदान	१३८२०००००।००	२३३४९०००।००
२	संघीय सरकार सर्शत अनुदान	२१०३०००००।००	
३	संघीय सरकार विशेष अनुदान	०।००	
४	संघीय सरकार सम्पूरक अनुदान	१०००००००।००	
५	संघीय राजस्व वांडफांड (अनुमाणित)	९३३४९०००।००	
६	प्रदेश सरकार समानीकरण अनुदान	८८५००००।००	२३३४९०००।००
७	प्रदेश सरकार सर्शत अनुदान	८००००००।००	
८	प्रदेश सरकार विशेष अनुदान	४००००००।००	
९	प्रदेश सरकार सम्पूरक अनुदान	२५०००००।००	

१०	प्रदेशसरकार(मधेशप्रदेश)राजस्ववांडफांड अनुमाणित	३२४००००।००	
११	आन्तरीक स्रोतवाट	२०६०५००।००	
१२	सामाजिक सुरक्षा भता वितरण कार्यक्रम	१०७२४८८७२।००	
१३	प्रदेश तथा स्थानीय शासन सहयोग कार्यक्रम	५०००००।००	
१४	सडकबोर्ड शर्शत अनुदान	३५०००००।००	
१५	न.पा.मा अषाढसम्म बचत हुने अनुमानित रकम	५३५५५००।००	जि.स.स.समेत
१६	संसदीयविकास कोष कार्यक्रम	०।००	
१७	जि.स.समितिबाट प्राप्त हुने भौतिक पुर्वाधार अनुदान	३५०००००।००	
जम्मा:		६००६०३८७२।००	

ब्ययतर्फ:

क्र.सं	व्ययशर्षक	प्रस्तावितखर्च रकम	कैफियत
१	संघीय सरकार शर्शत अनुदान	२१०३०००००।००	निर्धारित
२	संघीय सरकार विशेष अनुदान	०।००	
३	संघीय सरकार सम्पूरक अनुदान	१०००००००।००	निर्धारित
४	प्रदेश सरकार शर्शत अनुदान	८००००००।००	निर्धारित
५	प्रदेश सरकार विशेष अनुदान	४००००००।००	निर्धारित
६	प्रदेश सरकार सम्पूरक अनुदान	२५०००००।००	निर्धारित
७	सामाजिक सुरक्षा भता वितरण कार्यक्रम	१०७२४८८७२।००	तोकिएका
८	प्रदेशतथास्थानीयशासनसहयोगकार्यक्रम	५०००००।००	तलबतथा
९	सडकबोर्ड शर्शत अनुदान	३५०००००।००	स्वीकृत य
१०	संसदीयविकास कोष कार्यक्रम	०।००	स्वीकृत व
११	जि.स.समितिबाटप्राप्तहुनेभौतिकपुर्वाधारअनुदान	३५०००००।००	निर्धारित
१२	विभिन्न कार्यक्रममा सम्पूरककोष सहभागिता	१५००००००।००	
१३	मर्मत संभार कोष	१०००००००।००	
१४	आर्थिक विकास क्षेत्र तर्फ: (कृषि,पशु,सिंचाई,पर्यटन,उद्योगतथावाणिज्य,सहकारी,वित्तीयजस्ताक्षेत्र)	२०५०००००।० ०	
१५	सामाजिक विकास क्षेत्र तर्फ : शिक्षा,स्वास्थ्य,खानेपानीतथासरसफाई,संस्कृतिप्रबद्धन,लैङ्गिकसमानतातथासामाजिकसमावेशीकरणमहिला,बालवालिका,जेष्ठनागरिक,अपाङ्ग,व्यक्ति,दलित,आदिवासी,जनजाति,मधेशी,मुशिलम,थारु,अल्पसंख्यकआदिजस्ताक्षेत्र	३२५५००००।००	
१६	पूर्वाधारविकासक्षेत्र : सडकतथापुल,झोलङ्गेपुलसमेत,सिंचाई,भवनतथासहरीविकास,उर्जा,लघुतथासानाजलविद्युत,सञ्चारजस्ताक्षेत्र	९५०२५०००।००	
१७	वन,वातावरणतथाविपद्ब्यबस्थापन: वनतथाभू-संरक्षण, जलाधारसंरक्षण,जलवायुपरिवर्तन, फोहोरमैलाव्यवस्थापन,जलउत्पन्नप्रकोपनियन्त्रण,विपद् तथा दैविक प्रकोपव्यवस्थापन, वारुणयन्त्रसञ्चालनजस्ताक्षेत्र	१२५०००००।००	
१८	मुशासनतथासंस्थागतविकास: मानवसंसाधनविकास,संस्थागतक्षमताविकास,राजस्वपरिचालन,वित्तीयव्यवस्थापन,वित्तीयजोखिमन्यूनीकरण,सार्वजनिकसुनुवाई,सामाजिकपरीक्षण,आन्तरिकरअन्तिमलेखापरीक्षण,बेरुजुफ्यूट,सेवाप्रवाहकामापद	६५४८००००।००	

ण्डनिर्धारण,सेवाप्रवाहमाबिद्युतीयसूचनाप्रविधिकोप्रयोग,नागरिकसन्तुष्टीसर्वेक्षणरअन्तरनिकायसमन्वय, कार्यालयसंचालनअन्यखर्च,जस्ताक्षेत्रसमावेशगर्ने।		
जम्मा:	६०,०६,०३,८७२।००	

आदरणीय सभाध्यक्ष ज्यू ,

प्रस्तावित बजेटलाई नगरपालिका, वडा कार्यालय तथा विषयगत कार्यालयबाट प्रभावकारी रुपमा कार्यान्वयन हुने व्यवस्था मिलाई स्वीकृत विस्तृत विवरण सहितको सम्पूर्ण नीति, कार्यक्रम तथा बजेट समेटिएको नगर विकास पुस्तिका प्रकाशन गरी सबैलाई जानकारीको लागि उपलब्ध गराइने व्यहोरा जानकारी गराउँदछु ।

अन्तमा प्रस्तुत नीति, कार्यक्रम तथा बजेट तर्जुमा गर्न प्रत्यक्ष एवं परोक्षरुपमा अमूल्य सुभावा एवं सहयोग पुऱ्याउनु हुने नेपाल सरकार, संघीय मामिला तथा सामान्य प्रशासन मन्त्रालय, माननीय सांसदज्यूहरु, प्रदेश सभा सदस्यहरु, वडाका अध्यक्षहरु एवं सदस्यज्यूहरु, राजनीतिक दलका प्रतिनिधिज्यूहरु, विषयगत समितिहरु, विषयगत कार्यालय, सुरक्षा निकाय एवं सरकारी, गैर सरकारी संघ संस्थाहरु, उद्योगी व्यवसायीहरु, नागरिक समाज, संचारकर्मी, आम नगरवासी र नगरसभा तयारीको लागि अहोरात्र खटिने नगरपालिकाका सवै कर्मचारीहरु प्रति आभार प्रकट गर्दै सफल कार्यान्वयनमा समेत सवैको निरन्तर सहयोगको अपेक्षा गर्दछु।

धन्यवाद

जय बहुदरमाई।

मिति : २०७९ असार १० गते शुक्रबार ।

म

प्रस्तुतकर्ता

उप प्रमुख

सुष्मा कुमारी कुशवाहा